

श्री कुलदीप नारायण, भा0प्र0से0, जिला पदाधिकारी, मुंगेर की अध्यक्षता में दिनांक 11.03.2011 को सम्पन्न नक्सल समस्या के निवारणार्थ जिला स्तरीय समन्वय समिति की बैठक की कार्यवाही :-

12-3/11

उपस्थिति :-

- | | |
|----------------------|--|
| 1. कुलदीप नारायण | जिला पदाधिकारी, मुंगेर। |
| 2. श्री सुधाकर | वन प्रमंडल पदाधिकारी, मुंगेर। |
| 3. श्री अजय कुमार झा | निदेशक, एन0ई0पी0, मुंगेर। |
| 4. महेश कुमार दास | अनुमंडल पदाधिकारी, सदर। |
| 5. सलीम अख्तर | अनुमंडल पदाधिकारी, खड़गपुर। |
| 6. ए0 के0 पंचालर | अनुमंडल पुलिस पदाधिकारी, मुख्यालय, मुंगेर। |
| 7. कौशलेन्द्र कुमार | अनुमंडल पदाधिकारी, तारापुर। |
| 8. ए0 के0 सिंह | कार्य0 अभियंता, लोक स्वा0 अभियंत्रण प्रमंडल, मुंगेर। |
| 9. हरि नारायण राम | कार्य0 अभियंता, भवन प्रमंडल, मुंगेर। |
| 10. आर0 एन0 राय | कार्य0 अभियंता, ग्रामीण कार्य प्रमंडल-1, मुंगेर। |
| 11. विनय कुमार | कार्य0 अभियंता, पथ प्रमंडल, मुंगेर। |
| 12. अभिजीत कुमार | कार्य0 अभियंता, विद्युत आपूर्ति प्रमंडल, मुंगेर। |
| 13. आलोक कुमार | जिला आपूर्ति पदाधिकारी, मुंगेर। |
| 14. विनोदानन्द शरण | जिला प्रोग्राम पदाधिकारी, मुंगेर। |
| 15. ए0 के0 चौधरी | जिला कृषि पदाधिकारी, मुंगेर। |
| 16. कुशेश्वर दास | सहायक निदेशक, सामाजिक सुरक्षा, मुंगेर। |
| 17. मीरा सिन्हा | जिला कल्याण पदाधिकारी, मुंगेर। |
| 18. संजय कुमार | अनुमंडल शिक्षा पदाधिकारी, मुंगेर। |

जिलाधिकारी ने बैठक में उपस्थित सभी पदाधिकारियों को नक्सल समस्या के निवारणार्थ सम्बोधित किया कि आपकी सरकार आपके द्वार कार्यक्रम सरकार की एक महत्वकांक्षी योजना है जिसके माध्यम से नक्सल प्रभावित पंचायतों में राजस्व, विकास एवं कल्याणकारी योजनाओं को प्राथमिकता से कार्यान्वित कराया जाना है। विदित हो कि जिले के नक्सल प्रभावित कुल 12 पंचायतों में आपकी सरकार आपके द्वार कार्यक्रम चल रहा है। अतः इन पंचायतों में विशेषतः सघन रूप से सरकार की विभिन्न विकासपरक योजनाओं का लाभ ग्रामीणों को दिया जाय। इस हेतु जिलाधिकारी ने निम्न निदेश दिये :-

1. इंदिरा आवास योजना :-

❖ बैठक में उपस्थित निदेशक, डी0आर0डी0ए0, मुंगेर ने बताया कि आपकी सरकार आपके द्वार कार्यक्रम अन्तर्गत नक्सल प्रभावित पंचायतों में सभी बी0पी0एल0 परिवारों को इंदिरा आवास योजना से आच्छादित कराने का लक्ष्य रखा गया है जिसमें नक्सल प्रभावित 12 पंचायतों के 20540 बी0पी0एल0 परिवारों के मध्य 16493 परिवारों को इंदिरा आवास योजना का लाभ दिया जा चुका है एवं शेष 4047 परिवारों को मार्च 2011 तक इंदिरा आवास उपलब्ध कराना सर्वोच्च प्राथमिकता है।

- ❖ वासरहित परिवार के लोगों को वास हेतु भूमि उपलब्ध कराने की कार्रवाई चल रही है।
- ❖ नक्सल प्रभावित पंचायतों में स्वर्ण जयन्ती ग्राम स्वरोजगार योजना अन्तर्गत अबतक 227 स्वयं सहायता समूहों का गठन किया जा चुका है।
- ❖ महात्मा गांधी राष्ट्रीय ग्रामीण नियोजन गारंटी कार्यक्रम अन्तर्गत 23049 जॉब कार्डधारियों में 3945 लाभुकों को कार्य दिया गया है एवं 164 परिवारों को वित्तीय वर्ष में 100 दिन का रोजगार दिया गया है।
- ❖ श्री ए० के० पंचालर, अनुमंडल पुलिस पदाधिकारी, मुख्यालय ने बताया कि सर्वप्रथम नक्सल प्रभावित पंचायतों में ग्रामीणों का विश्वास जीतने के लिए ग्राम रक्षा दल का गठन भी किया गया है।

2. कृषि :-

- ❖ जिला कृषि पदाधिकारी, मुंगेर ने अवगत कराया कि जिले के नक्सल प्रभावित पंचायतों की भूमि कृषि योग्य है एवं प्राथमिकता देते हुए उक्त पंचायतों में बीज का वितरण भी किया गया है।
 - निदेश दिया गया कि नक्सल प्रभावित 12 पंचायतों में कृषि के विकास के लिए बीज वितरण, कृषि यांत्रिकीकरण एवं अन्य योजनाओं से उक्त क्षेत्र के ग्रामीणों को लाभ दिए जाने हेतु एक कार्य योजना तैयार किया जाय।

3. कल्याण :-

- ❖ जिला कल्याण पदाधिकारी, मुंगेर द्वारा बताया गया कि वित्तीय वर्ष में नक्सल प्रभावित पंचायतों में ननमाडा योजनान्तर्गत बकरी का वितरण किया गया है।
- ❖ बैठक में उपस्थित अनुमंडल पदाधिकारी, सदर ने सुझाव दिया कि नक्सल प्रभावित पंचायतों में पौधे ग्रामीणों का समूह बनाकर ननमाडा योजनान्तर्गत रिक्शा, टेला, टेम्पो उपलब्ध कराया जाना तथा इच्छुक पशुपालकों के बीच अच्छी नस्ल के पशुओं का वितरण किया जाना श्रेयस्कर होगा। इस संबंध में अनुमंडल पुलिस पदाधिकारी, मुख्यालय ने भी बताया कि क्षेत्र भ्रमण के दौरान ग्रामीणों में रिक्शा, टेला, टेम्पो एवं पशु प्राप्त करने में उत्सुकता देखी गयी है।
 - निदेश दिया गया कि उक्त पंचायतों में स्वर्ण जयन्ती ग्राम स्वरोजगार योजनान्तर्गत समूह का गठन किया जाय।

4. सामाजिक सुरक्षा :-

- सभी अनुमंडल पदाधिकारी यह सुनिश्चित करेंगे कि सर्वप्रथम नक्सल प्रभावित पंचायतों में शत-प्रतिशत सामाजिक सुरक्षा पेंशन से लाभुकों को आच्छादित किया जा चुका है। सभी पंचायतों में शिविर के माध्यम से पेंशन का लाभ लाभुकों को दिया जाय।

5. आपूर्ति :-

- आपकी सरकार आपके द्वार कार्यक्रम अन्तर्गत नक्सल प्रभावित सभी पंचायतों में अन्नापूर्णा/अन्त्योदय कूपन एवं राशन-किरासन तेल का वितरण प्राथमिकता देते हुए अनुमंडल पदाधिकारी अपने अनुश्रवण में कराना सुनिश्चित करेंगे।

6. लोक स्वास्थ्य अभियंत्रण विभाग :-

- ❖ कार्यपालक अभियंता द्वारा बताया गया कि खड़गपुर क्षेत्रान्तर्गत नक्सल प्रभावित 04 पंचायतों का जल Floride affected है। सभी नक्सल प्रभावित पंचायतों में पीने योग्य पानी की उपलब्धता हेतु चापाकल गाड़े गये हैं।
 - निदेश दिया गया कि सर्वप्रथम नक्सल प्रभावित जिन-जिन पंचायतों में पूर्व में अधिष्ठापित चापाकल खराब अथवा बंद पड़े हैं, उन्हें यथाशीघ्र चालू कराने की कार्रवाई की जाय।

7. विद्युत :-

- ❖ कार्यपालक अभियंता ने जिलाधिकारी को अवगत कराया कि धरहरा प्रखंड अन्तर्गत बंगलवा पंचायत में 33 के0भी0ए0 का तार बार-बार चोरी हो जाने से बिजली की आपूर्ति का कार्य पूर्ण नहीं कराया जा सका है।
 - अनुमंडल पुलिस पदाधिकारी, मुख्यालय को निदेशित किया गया कि अपने स्तर से इस प्रकरण की जांच कर अधोहस्ताक्षरी को अवगत करायें। तत्पश्चात् उक्त क्षेत्र में विद्युत आपूर्ति सुनिश्चित करने का निदेश कार्यपालक अभियंता को दिया गया।

8. ग्रामीण कार्य विभाग :-

- ❖ कार्यपालक अभियंता, ग्रामीण कार्य प्रमंडल-2 ने बताया कि उक्त 12 पंचायतों में 10 पंचायतों में पंचायत भवन का निर्माण कार्य प्रगति पर है तथा एक पंचायत में पंचायत भवन निर्माण हेतु भूमि चिन्हित करने की कार्रवाई की जा रही है तथा टेटियाबंबर प्रखंड के बनहरा पंचायत में पंचायत भवन निर्माण पर उच्च न्यायालय द्वारा रोक संबंधी आदेश दिया गया है।
 - प्रथम द्रष्टया टेटियाबंबर प्रखंड के बनहरा पंचायत में पंचायत भवन पर उच्च न्यायालय के आदेश पर जिलाधिकारी ने कार्यपालक अभियंता, ग्रामीण कार्य प्रमंडल-2 को निदेश दिया कि उक्त आदेश की स्पष्टता हेतु वरीय उप समाहर्ता प्रभारी, जिला विधि शाखा, समाहरणालय, मुंगेर से सम्पर्क स्थापित कर संचिका अधोहस्ताक्षरी के समक्ष अविलम्ब उपस्थापित करें।



9 वन प्रमंडल :-

- विभागीय निदेश के आलोक में 75 वर्ष से अधिक वननिवासी ग्रामीणों के विरुद्ध self consumption की कार्रवाई की जाय। वनाधिकार समिति के पंचायत स्तर पर गठन के संबंध में जानकारी दी जाए तथा इस संबंध में अग्रोत्तर कार्रवाई की जाए।

बैठक की समाप्ति के पूर्व सभी उपस्थित पदाधिकारियों को निदेश दिया गया कि सभी पदाधिकारी आपकी सरकार आपके द्वार कार्यक्रम से संबंधित अद्यतन प्रगति प्रतिवेदन दो दिनों के अन्दर अधोहस्ताक्षरी को उपलब्ध करायेंगे।


सभी अनुमंडल पदाधिकारी नक्सलवाद से ग्रसित ग्रामीणों के मध्य सरकार की सभी विकासपरक योजनाओं की जानकारी उपलब्ध कराने हेतु व्यापक प्रचार-प्रसार करायेंगे। साथ ही यह भी संदेश प्रसारित करेंगे कि जो लोग प्रत्यर्पण करते हैं उनके पुनर्वास के लिए सरकार की कई महत्वाकांक्षी योजनाएं वर्तमान में कार्यान्वित हैं। साथ ही नक्सल से प्रभावित 12 पंचायतों में खड़गपुर अनुमंडलान्तर्गत एवं सदर अनुमंडलान्तर्गत एक-एक पंचायत को एक सप्ताह के अन्दर चिन्हित किया जाय जिसमें आपकी सरकार आपके द्वार कार्यक्रम अन्तर्गत सभी विभागों की योजनाओं को एकसाथ कार्यान्वित किया जा सके। इस हेतु 31 मार्च, 2011 तक सभी विभाग के पदाधिकारी बैठक कर एक कार्य योजना तैयार कर मूर्त रूप देने में आपसी सहभागिता प्रदर्शित करें एवं आगामी माह में सभी नक्सल प्रभावित पंचायतों में ऐसी ही योजना तैयार करने की कार्रवाई करें।

अन्त में धन्यवाद ज्ञापन के पश्चात् बैठक की कार्यवाही समाप्त की गयी।


(कुलदीप नारायण)
जिला पदाधिकारी,
मुंगेर।

ज्ञापांक.....771...../गो0, दिनांक...15/3/11.....

प्रतिलिपि : सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित। जिला योजना पदा0, मुंगेर सह नोडल पदा0 को सूचनार्थ एवं आवश्यक कार्रवाई हेतु प्रेषित। आदेश दिया जाता है कि अपने स्तर से सभी प्रतिवेदनों एवं कार्य योजनाओं का संकलन सभी विभागों से समन्वय स्थापित कर करेंगे।



(कुलदीप नारायण)
जिला पदाधिकारी,
मुंगेर।

ज्ञापांक.....771...../गो0, दिनांक...15/3/11.....

प्रतिलिपि : प्रधान सचिव, गृह (विशेष) विभाग, बिहार, पटना की सेवा में सादर सूचनार्थ।

2. प्रधान सचिव, योजना एवं विकास विभाग, बिहार, पटना की सेवा में सादर सूचनार्थ।

3. आयुक्त, मुंगेर प्रमण्डल, मुंगेर की सेवा में सादर सूचनार्थ।


(कुलदीप नारायण)
जिला पदाधिकारी,
मुंगेर।